



سوال

(8) عقیدہ کے موضوع پر کتابیں

جواب

السلام علیکم ورحمۃ اللہ وبرکاتہ

عقیدہ کے موضوع پر آپ کن کتابوں کے مطالعہ کی نصیحت فرماتے ہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

عقیدہ، احکام اور اخلاق وغیرہ سیکھنے کے لیے سب سے عمدہ، سب سے عظیم اور سب سے سچی کتاب جس کا مطالعہ کرنا ضروری ہے وہ اللہ کی کتاب (قرآن) ہے جس میں باطل کا کوئی دخل نہیں، نہ آگے سے نہ پیچھے سے، جو حکمت والے، تعریف کے لائق مالک کی طرف سے اتاری گئی ہے، جس کے متعلق اللہ تعالیٰ کا ارشاد ہے:

إِنَّ هَذَا الْقُرْآنَ لَیْسَ مِنْ سِوَا اللَّهِ الْعَزِيزِ الرَّحِيمِ... سوره الاسراء ۹

”یقیناً یہ قرآن وہ راستہ دکھاتا ہے جو بہت ہی سیدھا ہے اور ایمان والوں کو جو نیک اعمال کرتے ہیں اس بات کی خوشخبری دیتا ہے کہ ان کے لئے بہت بڑا اجر ہے۔“

اور فرمایا:

قُلْ بُولَدُ اللَّهِ لَیْسَ مِنْ سِوَا اللَّهِ الْعَزِيزِ الرَّحِيمِ... سوره فصلت ۴۴

”اے پیغمبر! کہہ دیجئے یہ قرآن ایمان والوں کے لیے ہدایت اور شفا ہے۔“

اور فرمایا:

کَلِمَاتٌ مُّبَرَّکَاتٌ لَیْسَ مِنْ سِوَا اللَّهِ الْعَزِيزِ الرَّحِيمِ... سوره ص ۲۹

”یہ قرآن ایک ایسی کتاب ہے جس کو ہم نے آپ پر اتارا، جو بڑی برکت والی ہے، تاکہ لوگ اس کی آیتوں میں غور کریں، اور عقل والے اس سے نصیحت لیں۔“

اور فرمایا:



وَبِذَلِكَ نُنزِّلُ الْمُبَارَكُ فَاتَّبِعُوهُ وَاتَّقُوا لَعَلَّكُمْ تُرْحَمُونَ ۱۵۵ ... سورة الانعام

”اور یہ ایسی کتاب ہے جس کو ہم نے انہارا، جو برکت والی ہے، پس اس کی پیروی کرو اور اللہ سے ڈرو، تاکہ تم پر رحم کیا جائے۔“

اور فرمایا:

وَوَدَّعَلَيْكَ الْكِتَابُ هَيْئًا لِكُلِّ شَيْءٍ وَهَدَىٰ وَرَحْمَةً وَبُشْرَىٰ لِلْمُسْلِمِينَ ۸۹ ... سورة النحل

”اور ہم نے آپ پر یہ کتاب انہاری جس میں ہر چیز کا لہجہ بیان ہے، اور یہ مسلمانوں کے لیے ہدایت، رحمت اور خوشخبری ہے۔“

اس معنی کی اور بھی بہت ساری آیتیں موجود ہیں۔

اور صحیح حدیث میں ہے کہ نبی کریم صلی اللہ علیہ وسلم نے اس قرآن کے متعلق حجۃ الوداع کے موقع پر اپنے خطبہ میں فرمایا:

”بے شک میں تمہارے درمیان ایک ایسی چیز چھوڑ کر جا رہا ہوں کہ اگر اسے تم مضبوطی سے تھامے رہو گے تو ہرگز گمراہ نہیں ہو گے، یعنی اللہ کی کتاب۔“ (صحیح مسلم بروایت جابر بن عبد اللہ رضی اللہ تعالیٰ عنہ)

اور غدیر خم کے دن حجۃ الوداع سے مدینہ لوٹتے وقت آپ نے اپنے خطبہ میں فرمایا:

”بے شک میں تمہارے درمیان دو عظیم چیزیں چھوڑ کر جا رہا ہوں، ان میں پہلی چیز تو اللہ کی کتاب ہے جس میں ہدایت اور نور ہے، پس تم اللہ کی کتاب کو اپنا لو اور اسے مضبوطی سے تھام لو۔“

اس حدیث میں آپ صلی اللہ علیہ وسلم نے اللہ کی کتاب پر ابھارا اور اس کی ترغیب دلائی اور اس کے بعد فرمایا:

”اور اہل بیت اہل بیت کے بارے میں میں تمہیں اللہ کی یاد دلاتا ہوں، اہل بیت کے بارے میں میں تمہیں اللہ کی یاد دلاتا ہوں۔“ (صحیح مسلم بروایت زید بن ارقم رضی اللہ تعالیٰ عنہ)

اور آپ صلی اللہ علیہ وسلم نے فرمایا:

”تم میں بہترین شخص وہ ہے جو قرآن سیکھے اور دوسروں کو سکھائے۔“ (صحیح بخاری)

اور فرمایا:

”جو شخص علم کی طلب میں کوئی راستہ چلے گا، تو اللہ اسے قیامت کے دن جنت کے راستہ پر چلائے گا، اور جب بھی کچھ لوگ اللہ کے گھروں میں سے کسی گھر (مسجد) میں اکٹھا ہو کر اللہ کی کتاب کی تلاوت اور آپس میں اس کا مذاکرہ کرتے ہیں تو ان پر سکینت نازل ہوتی ہے، اور اللہ کی رحمت انہیں ڈھانپ لیتی ہے، اور فرشتے ان کو گھیر لیتے ہیں، اور اللہ ان کا ذکر اپنے پاس فرشتوں میں کرتا ہے، اور جس شخص کو اس کا عمل پیچھے کر دے اسے اس کا نسب اور خاندان آگے نہیں بڑھا سکتا۔“ (صحیح مسلم بروایت ابو ہریرۃ رضی اللہ تعالیٰ عنہ)

اس باب میں اور بھی بہت سی حدیثیں وارد ہیں۔



قرآن کریم کے بعد مطالعہ کے لیے بہترین کتابیں حدیث کی کتابیں ہیں، جیسے صحیحین، سنن اربعہ اور حدیث کی دیگر معتد کتابیں، لہذا علم کی مجلسوں اور حلقوں کو قرآن کی تلاوت اور اس کی تعلیم و تدریس، نیز حدیث شریف کے درس و تدریس سے آباد رکھنا چاہیے، اور یہ کام ایسے علماء کو کرنا چاہیے جن کے علم و درایت اور نصیحت و استقامت پر لوگوں کو اعتماد ہو، اور مناسب و مفید کتابوں میں سے ریاض الصالحین، ترغیب و ترہیب، الواہل الصیب، عمدۃ الحدیث الشریف، بلوغ المرام، اور منتقى الأخبار وغیرہ بھی ہیں، ان کتابوں کا مطالعہ فائدہ سے خالی نہیں ہے۔

رہا عقیدہ تو اس موضوع پر لکھی گئی بہترین کتابوں میں "کتاب التوحید" ہے جو امام محمد بن عبد الوہاب رحمۃ اللہ علیہ کی تالیف ہے، اور اس کی دو شرحیں "تیسرہ العزیز الحمید" اور "فتح المجید" ہیں جو شیخ کے دو پوتے شیخ سلیمان بن عبد اللہ بن محمد اور شیخ عبد الرحمان بن حسن بن محمد رحمۃ اللہ علیہ کی تالیف ہیں۔

انہی عمدہ کتابوں میں سے امام محمد بن عبد الوہاب کی تالیف مجموعۃ التوحید اور شیخ الاسلام ابن تیمیہ رحمۃ اللہ علیہ کی تالیفات: کتاب الایمان القاعدۃ الجلیلیۃ فی التوسل والوسیۃ، العقیدۃ الواسطیہ، التدمیریہ، اور المسموۃ بھی ہیں، اسی طرح مفید کتابوں میں زاد المعاد فی ہدی خیر العباد، الصواعق المرسلۃ علی الجہمیۃ والمعطلۃ، اجتماع الجیوش الاسلامیہ، القصیدۃ النونیہ، افغانہ اللقان من مصائد الشیطان بھی ہیں، یہ سب علامہ ابن قیم رحمۃ اللہ علیہ کی تالیف ہیں۔

انہی میں سے ابن ابی العزکی "شرح العقیدہ الطحاویہ" شیخ الاسلام امام ابن تیمیہ رحمۃ اللہ علیہ کی "منہاج السنۃ النبویہ" اور "اقتضاء الصراط المستقیم" ابن خزیمہ کی "کتاب التوحید" عبد اللہ بن امام احمد کی "کتاب السنۃ" شاطبی کی "کتاب الاعتصام" اور ان کے علاوہ اہل سنت و جماعت کے عقیدہ کے بیان میں دیگر علماء سلف کی لکھی ہوئی کتابیں بھی ہیں۔

نیز اس سلسلہ میں جامع ترین کتاب "مجموع فتاویٰ شیخ الاسلام ابن تیمیہ رحمۃ اللہ علیہ" اور "الدرر السنیۃ فی الفتاویٰ النجدیہ" ہیں، جنہیں علامہ شیخ عبد الرحمان بن قاسم رحمۃ اللہ علیہ نے جمع کیا ہے۔

ہذا ما عندی واللہ اعلم بالصواب

ارکانِ اسلام سے متعلق اہم فتاویٰ

صفحہ: 49

محدث فتویٰ